


# पहले डीएपी की अब यूरिया की किल्लत, काश्तकार परेशान

### 266 रुपये की बजाय 400-450 रुपये में मिल रहा यूरिया का कट्टा

चाकसू, (निसं)। कस्बे में यूरिया की किल्लत होने से किसान परेशान हैं और यहां वहां दुकानों पर यूरिया के लिए भटक रहे हैं जिन दुकानों पर उपलब्ध है, वहां प्रति बोरी (50 किग्रा) के लिए 266 रुपये की बजाय 400-450 रुपये लिए जा रहे हैं।

यह हाल तब है जब किसान को गेहूँ के लिए यूरिया की सर्वाधिक आवश्यकता है। हालांकि सरकार ने आधार कार्ड के लिए राशनिंग तो शुरू कर दी है लेकिन पर्याप्त स्टॉक में होने की वजह से किसानों को 1, 2 कट्टे ही स्टॉक रहने तक मिले थे वह भी अब मिलना बंद हो गए हैं। काश्तकार परेशान हैं क्योंकि जल्द ही यूरिया न डाली गई तो गेहूँ की पैदावार पर असर पड़ेगा।



खाद बीज की दुकान पर यूरिया न मिलने पर निराश किसान

चाकसू क्षेत्र किसान नाथू लाल सैनी, शंकर, ओमप्रकाश आदि का कहना है कि समितियों पर यूरिया नहीं है गेहूँ की फसल बो दी है। अब कोरवान करने के लिए यूरिया की आवश्यकता है जिसकी बाजार में किल्लत हो रही है जो बड़ी मुश्किल से किसी-किसी दुकानदार के पास ही मिल रहा है।

जहां भी 266 रुपये की यूरिया को दुकानदार 450 रुपये ले रहे हैं। किसान रामचंद्र का कहना है स्थानीय जनप्रतिनिधि एवं प्रशासन के द्वारा भी किसानों को सहयोग और सहायता देने की बातें सिर्फ भाषण और कागजों तक ही सिमट कर रह गई है जब किसानों को जरूरत पड़ती है तो

सहयोग के लिए कोई भी दूर-दूर तक नजर नहीं आता है।

खाद बीज के विक्रेता दिनेश कुमार बेनीवाल का कहना है कि पिछले 1 महीने से आगे से ही यूरिया की सप्लाय नहीं मिल पा रही है और पूर्व में भी मांग के अनुरूप यूरिया की सप्लाय नहीं मिली है इस कारण बाजार में यूरिया की किल्लत बनी हुई है। किसानों का कहना है कि क्षेत्र में अब फसल खराब होने का डर सता रहा है। यह स्थिति पिछले 1 महीने से भी ज्यादा दिनों से है। दुकानदारों की माने तो अभी यूरिया की कोई खेप आने की उम्मीद नहीं है।

एसडीएम चाकसू गोवर्धन लाल शर्मा का कहना है कि यूरिया की स्थिति की जानकारी है। यूरिया की आपूर्ति के लिये व्यवस्था की जा रही है और विकल्प के तौर पर किसानों को समझाया जा रहा है कि फसल को सुपर फास्फेट एवं डीएपी मिलाकर दें।

# दिसंबर में आगा पटवारी परीक्षा परिणाम : शर्मा

## 'जेईएन परीक्षा में गड़बड़ी के आरोप बेबुनियाद'

झुंझुनू, (निसं)। प्रदेश की दूसरी सबसे बड़ी परीक्षा पटवारी भर्ती का परिणाम अगले माह में आ जाएगा। राजस्थान कर्मचारी चयन बोर्ड के अध्यक्ष हरिप्रसाद शर्मा ने झुंझुनू में खास बातचीत में यह जानकारी दी है। उन्होंने कहा है कि परिणाम को तैयार करने की प्रक्रिया चल रही है। बोर्ड कोशिश कर रहा है कि दिसंबर माह में इसका परिणाम घोषित कर दे। इसके अलावा जेईएन भर्ती परीक्षा परिणाम घोषित होने के बाद उठ रहे सवालों पर भी हरिप्रसाद शर्मा ने बातचीत की।



कर्मचारी चयन बोर्ड अध्यक्ष हरिप्रसाद शर्मा ने झुंझुनू में दी जानकारी।

उन्होंने कहा कि निश्चित रूप से जो अभ्यर्थी असफल होते हैं वो कभी संतुष्ट नहीं होंगे और चाहेंगे कि परीक्षा निरस्त हो दुबारा हो लेकिन वे दावे के साथ कह सकते हैं कि ना केवल परीक्षा परदर्शिता और ईमानदारी के साथ हुई है बल्कि परिणाम भी उसी परदर्शिता और ईमानदारी के साथ घोषित किया गया है। इस परीक्षा की तैयारी में युवाओं को नौ माह से अधिक का समय मिला था। साथ ही इसमें निगेटिव मार्किंग नहीं थी। इसलिए कट ऑफ ज्यादा गई है उन्होंने इस मौके पर बताया कि फिलहाल बोर्ड जल्द ही पांच परीक्षाएं संगणक, ग्राम

2022-23 का भर्ती कैंलेंडर जनवरी-फरवरी माह में घोषित होने की संभावना

विकास अधिकारी, अग्निशमन अधिकारी फायरमैन, मोटर वाहन उप निरीक्षक व एपीआरओ भर्ती परीक्षा करवाने की तैयारी कर रहा है। जिसमें दिसंबर में दो परीक्षाएं प्रस्तावित हैं। उन्होंने इस मौके पर यह भी बताया कि

बोर्ड इस दिशा में भी काम कर रहा है कि वर्ष 2022-23 का भर्ती परीक्षा कैंलेंडर हर हाल में जनवरी-फरवरी माह में घोषित कर दें। ताकि युवाओं को भर्तियों और परीक्षाओं की जानकारी समय पर लग जाए। हरिप्रसाद शर्मा झुंझुनू के अलसीसर में एक पुस्तक विमोचन कार्यक्रम में आए थे। इससे पहले हरिप्रसाद शर्मा ने अलसीसर के सीतारामका गेस्ट हाउस में शिक्षाविद् पीएल शर्मा की आत्मकथा जीवन की पागंडी पुस्तक का विमोचन किया।

# फिरौती लेने आए दो बदमाशों को ग्रामीणों ने बंधक बनाया

कामा / भरतपुर, (निसं)। कामां थाने के गांव पालड़ी के निवासी पिता-पुत्र के अपहरण कर ले जाने के बाद फिरौती की राशि लेने आए दो जनों को ग्रामीणों ने पकड़कर बंधक बना लिया और उनकी जमकर धुनाई करते हुए एक कमरे में बंद कर दिया। सूचना मिलने पर कामां पुलिस ने मौके पर पहुंच कर घटना की जानकारी ली और ग्रामीणों द्वारा बंधक बनाए गए दोनों युवकों को बंधन मुक्त कराकर कामां थाने ले आइए पुलिस अधीक्षक देवेन्द्र विश्वायें ने बताया कि पालड़ी निवासी शम्बीर व पुत्र मुनफेद का गुरवार की दोपहर को बूज चौरासी कोस परिक्रमा मार्ग स्थित गांव पथवारी के निकट से फर्जी हरियाणा की सीआइए पुलिसकर्मी बनकर अपहरण कर लिया है। जिसका छह लाख रुपए की फिरौती लेने आए कार में सवार हरियाणा के थाना विद्योहर

ग्रामीणों ने की धुनाई, पुलिस ने कब्जे से दोनों युवकों को मुक्त कराया

निवासी मुस्तकीम व शाहरुख ने शम्बीर की पत्नी रुखसाना से फोन पर बात कर सतवास के निकट जैसे लेकर बुलाया था। लेकिन शम्बीर अपने पुत्र वसीम के साथ लेकर एक काले बैग में कागज के टुकड़ों को भरकर पहुंच गई। जहां मां व पुत्र का पीछा कर रहे ग्रामीणों ने विभिन्न रास्तों में पहुंचकर फिरौती लेने आए युवकों को पकड़ कर मारपीट करते हुए बंधक बना

लिया था। जिस पर कामां पुलिस ने मौके पर पहुंच कर ग्रामीणों से समझाइश करते हुए बंधक बनाए गए युवकों को छुड़वाकर थाने लाया गया। कामां पुलिस के मुताबिक पालड़ी निवासी पिता-पुत्र शम्बीर और मुनफेद का अपहरण करने के बाद बदमाशों ने उनके घर फोन करके फिरौती मांगी थी। इस पर उनके परिवार ने फिरौती की रकम देने के लिए तैयार हो गए। शम्बीर की पत्नी रुखसाना ने उन्हें फिरौती की रकम लेने कामां बुलाया साथ ही अपने गांव वालों को सूचित भी कर दिया। जैसे ही बदमाश फिरौती की रकम लेने कामां पहुंचे तो ग्रामीणों की मदद से घरकर उन्हें कमरे में बंद कर दिया था। पालड़ी निवासी ग्रामीणों द्वारा घटना का मामला कामा थाने में दर्ज कराया गया है पुलिस अनुसंधान कर आगे की कार्रवाई में जुटी हुई है।

# कोविड प्रोटोकॉल्स की पालना करें: शेखावत

जोधपुर, (कासं)। केंद्रीय जलशक्ति मंत्री गजेंद्र सिंह शेखावत ने कहा कि हम सभी कोविड प्रोटोकॉल्स की पालना करें और अनावश्यक भीड़-भाड़ में जाने से बचें। रविवार को यहां सुबह जोधपुर निवास पर मीडिया से अनौपचारिक बातचीत में केंद्रीय मंत्री शेखावत ने कहा कि कोविड के नए म्यूटेंट को लेकर चिंता बनी है। साउथ अफ्रीका से निकलकर यह म्यूटेंट 9-10 देशों में पहुंचा है। भारत में प्रधानमंत्री नरेंद्र मोदी जी के नेतृत्व में हम अब तक 121 करोड़ से अधिक डोज लगावा चुके हैं। शेखावत ने कहा कि जिन देशों में इस तरह के केस चिह्नित हुए हैं, वहां से आने वाले यात्रियों की स्क्रीनिंग-चेकिंग के साथ नए प्रोटोकॉल्स बनाए गए हैं। राजस्थान में कोविड के बढ़ते केसों के बीच स्कूल-कॉलेजों को खोलने के संदर्भ में शेखावत ने कहा कि शिक्षा विभाग को उचित कदम उठाने चाहिए। कई उच्च शिक्षा संस्थानों ने अपने यहां हाईब्रिड मॉडल लागू किया है।

# मांगों को लेकर अनिश्चितकालीन धरने पर बैठे नर्सिंग विद्यार्थी

चुरू, (कासं)। अपनी मांगों को लेकर रविवार को नर्सिंग कॉलेज चुरू के विद्यार्थी अनिश्चितकालीन धरने पर बैठ गये। इस अवसर पर विद्यार्थियों ने कहा कि आर्युएचएस को संगठक कॉलेज चार साल से संचालित है। चुरू में राजकीय नर्सिंग कॉलेज के प्रारंभ होने के बावजूद भी किसी प्रकार का कोई उचित भवन, लाइब्रेरी, खेल मैदान व अन्य किसी प्रकार की कोई व्यवस्था नहीं है। विद्यार्थियों को अध्ययन में काफी परेशानियों का सामना करना पड़ रहा है। एक दिन क्लास नहीं होती है। दूसरे दिन अन्य स्थान पर होती है।

राज्य सरकार के मंत्रियों, विधायकों को कई बार अग्रगत करवाने के बावजूद आज तक किसी के कानों में जूं तक नहीं रंगी। इन परेशानियों को देखते हुये विद्यार्थियों को



चुरू नर्सिंग कॉलेज के विद्यार्थी अपनी मांगों को लेकर धरने बैठे।

मजबूर धरने पर बैठना पड़ा। विद्यार्थियों ने कहा कि धरना तब तक

जारी रहेगा, जब तक विद्यार्थियों की मांगें नहीं मानी जाती। इस अवसर पर

बड़ी संख्या में नर्सिंग कॉलेज के छात्र-छात्राएं उपस्थित थे।

# हिस्ट्रीशीटर ने कांस्टेबल को पीटा, हाथ में फ्रैक्चर आया

बीकानेर, (निसं)। जिले के श्रीङ्गरगढ़ के मोमासर में शनिवार देर रात एक बदमाश ने पुलिस स कांस्टेबल पर हमला करके घायल कर दिया। कांस्टेबल के एक हाथ में फ्रैक्चर हो गया है, जबकि शरीर के अन्य हिस्सों में भी गंभीर चोट आई है। मामला मोमासर बास का है, जहां एक हिस्ट्रीशीटर और पुलिस आमने-सामने हो गए। बीकानेर और चुरू के कई थानों में वांटेड हिस्ट्रीशीटर भानीनाथ उर्फ भानीड़ा को पिछले दिनों पुलिस ने गिरफ्तार कर लिया था। भानीड़ा को पता चला कि उसे गिरफ्तार करवाने में राकेश सिद्ध की भूमिका है। राकेश डूंगरगढ़ के मोमासर बास का रहने वाला है। जमानत मिलने के बाद से भानीड़ा

कई दिनों से राकेश सिद्ध को ढूंढ रहा था। शनिवार रात उसने राकेश के घर पर हमला कर दिया। इसी दौरान पुलिस स को सूचना मिली तो पुलिस स मौके पर पहुंच गई। राकेश को अस्पताल लेकर पुलिस बल निकल गया लेकिन एक सिपाही तेजपाल को वहीं छोड़ दिया। उधर, भानीड़ा और उसके साथ वापस आए और फिर से राकेश के घर पर हमला किया। कांस्टेबल तेजपाल ने उन्हें रोकना चाहा तो उस पर हमला बोल दिया। बाद में पुलिस स ने भानीड़ा के घर पर दबिश देकर उसके दो परिजनों को हिरासत में ले लिया और उसकी एक बाइक सीज कर ली। श्रीङ्गरगढ़ थानाधिकारी वेदपाल ने बताया कि तेजपाल की रिपोर्ट पर भानीनाथ उर्फ भानीड़ा पर मामला दर्ज किया गया है।

# शादी के बाद देवता पूजने जाते समय सड़क दुर्घटना में 9 लोग घायल

पावटा, (निसं)। विराटनगर थाना क्षेत्र के ग्राम पंचायत मैड के पास सताना गांव में शादी समारोह के बाद देवता पूजने जाते समय एक अनियंत्रित स्काॅपियो गाड़ी के भीड़ में घुस जाने से 9 लोग घायल हो गए। वहीं जानकारी के अनुसार लद्दुराम गुर्जर पुत्र रामजीलाल गुर्जर निवासी सताना ने थाने में मामला दर्ज करवाते हुए बताया कि मैं अपनी दुल्हन धोली देवी के साथ देव पूजने जा रहा था। वहीं साथ में 40-50 लोग परिवार व रिश्तेदार जिनमें महिलाएं बच्चे भी शामिल थे ज्यो कि डीजे के पीछे नाचते जा रहे थे। वहीं सताना मंदिर से पहले नदी में सड़क पर पहुंचे तो उन्हीं के रिश्तेदारों की स्काॅपियो गाड़ी पीछे-पीछे चल रही थी। जिसमें स्काॅपियो गाड़ी चालक ने गाड़ी में चाबी लगी छोड़कर उतर गया तभी किसी बच्चे ने गाड़ी में बैठकर चाबी घुमा दी जिससे स्काॅपियो गाड़ी चल पड़ी जो आगे पैदल-पैदल चल रहे दुल्हा दुल्हन अन्य जनों को टक्कर मारती हुई डीजे लगी

गाड़ी को बच्चे ने चाबी लगाकर स्टार्ट कर दिया था

पिकअप के टक्कर मार दी। इसमें धोली देवी पत्नी धर्मेश गुर्जर, यालीराम पुत्र पम्पूराम, चिडी देवी पत्नी स्वर्गीय रतनलाल, परभी देवी पत्नी बाबूलाल, मीरा देवी पत्नी हरिराम जाति गुर्जर साल निवासी सताना, रविंद्र पुत्र हरिराम जाति गुर्जर निवासी सताना, सोनू पुत्र कालूराम जाति मीणा उम्र 16 साल निवासी सताना, गजेंद्र पुत्र सुल्तान जाति गुर्जर निवासी जोधूला घायल हो गए। घायलों को उपचार के लिए मैड सीएचसी ले गए जहां प्राथमिक उपचार के बाद उन्हें जयपुर एसएमएस हॉस्पिटल के लिए रेफर किया गया।



घायल दुल्हन का अस्पताल में उपचार किया।

# ग्राम कैरोडी में दलित दूल्हे की पुलिस सुरक्षा में निकासी निकली



पंचायत कैरोडी में निकासी निकालते लोग।

पावटा, (निसं)। निकटवर्ती पावटा उपखण्ड की ग्राम पंचायत कैरोडी में रविवार को दलित दूल्हे के विवाह समारोह में भारी पुलिस जावते की निगरानी में छोड़ी पर बैठकर विधायक इंद्रज गुर्जर व बड़ी संख्या में लोगों को मौजूदगी में निकासी निकाली गई। जिसको लेकर सुरक्षा व्यवस्था चाक-चौबंद रही। विगत 25 नवंबर को दूल्हे की बहन के विवाह में आई बारात पर पथराब की घटना के बाद

# गिरफ्तारी से बचने के लिए पुलिस पर फायरिंग की

भरतपुर, (निसं)। भरतपुर के कस्बा रुदावल में मोटरसाइकिल पर अवैध हथियार लेकर घूम रहे एक बदमाश ने गिरफ्तारी से बचने के लिए पुलिसकर्मियों के ऊपर फायरिंग कर सनसनी फैला दी लेकिन बाद में थाना पुलिस ने बदमाश को गिरफ्तार कर हवालात के हवाले कर दिया। पुलिस अधीक्षक देवेन्द्र विश्वायें ने बताया कि गांव रतऊआ निवासी रब्बो गुर्जर के सम्बंध में जानकारी मिलने पर थाना पुलिस के जावने ने उसे कस्बे के गौरव पथ से हनुमान मंदिर की तरफ जाते हुए घेर लिया लेकिन रब्बो गुर्जर ने मोटरसाइकिल छोड़कर मंदिर की तरफ खेत में भागते हुए कांस्टेबल प्रेमचन्द व गोरधन से 315 बोर का अवैध देशी कट्टा तान दिया और धमकी दी कि पीछा किया तो गोली मारकर खत्म कर दूंगा। बताया गया बदमाश की धमकी के बाद भी जब पुलिसकर्मियों ने उसे घेरे रखा तो उसने फायरिंग शुरू कर दी। कांस्टेबल प्रेमचन्द बालबाल अपना और उसने जमीन पर गिरकर बचानी अपनी जान बचाई। बताया गया कि 23 वर्षीय रब्बो उर्फ जयशिव पुत्र नरेश निवासी रतऊआ थाना रुदावल को गिरफ्तारी के तब तक से 315 बोर का कट्टा, 315 बोर के कारतूस का एक खाली खोखा, 2 जिंदा कारतूस तथा मोटरसाइकिल जप्त की है।

गिरफ्तारी से बचने के लिए पुलिस पर फायरिंग की

# सोना चोरी करने के दो आरोपी पश्चिम बंगाल से गिरफ्तार

बाड़मेर कोतवाली थाना क्षेत्र से 102 ग्राम सोना चोरी कर फरार हुए थे आरोपी

बाड़मेर, (निसं)। बाड़मेर शहर के कोतवाली थाना क्षेत्र में 102 ग्राम सोना चोरी कर फरार होने के मामले में पुलिस ने दो आरोपियों को गिरफ्तार करने में सफलता हासिल की है। कोतवाली उमराव सोनी पुलिस थाना कोतवाली के नेतृत्व में हैड कांस्टेबल देवराज सहित विशेष गठित टीम ने इस मामले में विशेष भरसक प्रयास कर मुलजिमानों का पूर्ण नाम पता ज्ञात कर उनके निवास पश्चिम बंगाल जाकर मुलजिम दुरजो धन मण्डल व उज्जवल मण्डल को गिरफ्तार किया गया है। कोतवाल उमराव सोनी ने बताया कि 30 अक्टूबर को भद्रराज पुत्र राणूलाल जाति सोनी उम्र 46 साल पेशा पुरनेनी निवासी जाजू भवन के पास राय कोलोनी बाड़मेर द्वारा अनिल कुमार पुत्र प्रेमचन्द सोनी निवासी राय कोलोनी की एक रिपोर्ट पेश कर बताया था कि दोपहर करीब दो बजे के आस-पास उज्जवल बंगाली दो दुर्जे बंगाली करीब 102 ग्राम सोना लेकर फरार हो गए। पुलिस ने रिपोर्ट दर्ज कर मामले की जांच शुरू कर दी। इस मामले में विशेष टीम गठित

बाड़मेर कोतवाली थाना क्षेत्र से 102 ग्राम सोना चोरी कर फरार हुए थे आरोपी



बाड़मेर में कोतवाली पुलिस ने सोना चोरी के मामले में दो आरोपियों को गिरफ्तार किया।

की गई जिसने तकनीकी सहायता के आधार पर पश्चिम बंगाल पहुंच दो आरोपी दुरजो धन मण्डल (24) पुत्र असौत मण्डल जाति मण्डल निवासी

दीवार रानीनगर पुलिस थाना रघुनाथगंज पुलिस थाना जंगीपुर जिला मुर्शिदाबाद पश्चिम बंगाल व उज्जवल मण्डल (43) पुत्र पंचानन मण्डल

निवासी नदाई पुलिस थाना, सूती जिला मुर्शिदाबाद पश्चिम बंगाल को गिरफ्तार किया गया। आरोपियों से माल की बरामदगी के प्रयास किये जा रहे हैं।